

# (કન્યા વિક્રય વિષેન પત્રિકા)

“કન્યા-વિક્રયીને” સહકાર કરેલો.

કન્યા-વિક્રય થયેલી કન્યાએ આપેલો  
ચિત્તાર્થક ચિત્તાર.

કપાળ શાંતિ માટે ખાસ

દો હ રા.

કન્યા વિક્રય જે કરે, વળી કરાવે જેહ,  
જાણે રાં રાં નર્કમાં, જાયે નહિ સંદેહ;  
“વિક્રય” થયેલી પુત્રીનો, ચિત્તાર્થક ચિત્તાર,  
વાંચી વહાલા વીર તમે, કરો તેઓની વહાર;

લખનાર મી. માધવજી ભાણજી સંઘવી.

સંવત ૧૯૭૬.

કિંમત અમુલ્ય.

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી કૌપીરાઈટ સંગ્રહ  
૯૫૨

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઈટ વિભાગ ]

અનુક્રમાંક ૮૨૧૨ નામ

પુસ્તકનું નામ ક્રિયાવિરૂદ્ધને ૨૧૪૩

૩૨૩૧

વિષય સી ૩૪૪ : ૬૮૪ ૩૨૪૦

# કન્યા વિક્રયીને સમડ ફટકો.

“કન્યા-વિક્રયનો” પૈસો કેટલો નિષેધ છે ?

કન્યા વિક્રય કરનાર તથા કરાવનાર કેટલા દાખિત છે ? તેનો  
એક કન્યા વિક્રય થનાર કન્યાએ આપેલો અગત્યનો ચિતાર.

( લખનાર મી૦ માધવજી ભાણુજી સંઘવી. )

ધનપાલશા શેઠ—કેમ શેઠાણી ? આજતો કંઈ ઉદાસીમાં જણાયો છે ?

ધનકેાર શેઠાણી—શું કહું ઉદાસીની વાત ? આપણે ઘેર પરમેશ્વરે સમૃદ્ધિ પુષ્કળ  
આપી છે પણ સંતતી (પુત્ર) વગર તે બધું સુન્ય જવું છે  
તેને માટે ઉદાસી થાય છે.

ધનપાલશા શેઠ—તેને માટે ઉદાસમાં શું કરવા રહ્યો છે ? આપણા નસીયમાં  
હશે તો તે પણ થાશે, માટે તમો ઉદાસીપણું છોડી દઈ કંઈ  
બાધા ( આગડ ) વિગેરેનો ઉપાય કરો તો ફીક.

ધનકેાર શેઠાણી—તે ઉપાય તો મેં ગઈ કાલેજ કરેલ છે, એક ધણીજ કંઠણ  
બાધા લીધી છે, અને તે એ કે, જે કદાચ પુત્ર-મને-થાય  
તો તેનું નફું એક સળીભરીને ચાટવું.

ધનપાલશા શેઠ—બાધા તો બહુ કંઠણ લીધી છે તો હવે કંઈ પરમેશ્વર કૃપા  
કરે તો.

કહેવત:—

“કાગતું બેસવું અને તાડતું પડવું.”

તે કહેવાત પ્રમાણે શેઠાણીને તે દિવસથીજ ગભાધાન રહ્યું  
અને તેને ચાર માસ વીતી ગયા.

ધનકેાર શેઠાણી:—શેઠ ? આપણી માંગણી પરમેશ્વરે કંઈ સ્વીકારી લાગે છે,  
એમ મને જણાય છે કારણ મને સીમંત માસ થયા છે.  
લગભગ પાંચમો મહિનો બેસવા આવ્યો છે.

ધનપાલશ્શ શેઠ:—સારે સીમંતનું મુહુર્ત પુછાવી તે શુભ કાર્ય મોટી ધામધુમ સાથે કરવાની તૈયારી કરીએ, કારણુ ગાપનું બારમું અને બેરીની અધરણી ફરીફરીને આવતા નથી.

વળી, આપણે ત્યાં ધનની ક્યાં કમી છે? તો આવે પ્રસંગે ધન નહિ ખર્ચાએ તો ક્યારે ખર્ચા શું?

ધનકૌર શેઠાણી:—જેવી આપની મરજી (હપલી? કહેવત પ્રમાણે જે શેઠ સારો ખર્ચ કરી મને દહાવો લેવરાવે તો સારું.)

ધનપાલશ્શ શેઠ:—જેશી મહારાજને બોલાવીને. કેમ જેશીમહારાજ? જુઓને આપણે ત્યાં પરમેશ્વરે ધણે વર્ષે સારો દિવસ દેખાડ્યો છે, તો સીમંતનું મુહુર્ત આપણે ધણાં કાઠમાઠથી કરવાનું છે, માટે સીમંતનું મુહુર્ત ચોખ્ખું ક્યારે આવે છે? તે જરા હમણાંજ જોઈને કહોની?

જેશી મહારાજ:—શેઠજી? સીમંતનું ચોખ્ખું અને શુભ મુહુર્ત તો નજીકજ આવે છે અને તે ચાલુ માસમાં આઠમ ને રવીવારે ચોખ્ખું આવે છે, માટે શુભ કાર્ય આજ થતાં હોયતો કાલે કરવાં નહિ. (કારણુ સારાં કાર્ય આડાં સો વિધે આવે છે.) કીક છે દ્યો આ દક્ષણા (૧ સોના મહોર આપીને) જેશી મહારાજ? પાછા સારે કામે વહેલા પધારજો.

જેશી મહારાજ:—(ખુશી થઈને) આશિર્વાદ છે, શેઠજી, તમારું કલ્યાણ થાઓ અને પરમેશ્વર તમારી ઇચ્છા પૂર્ણ કરો.

ધનપાલશ્શ શેઠ:—જેશી મહારાજે આપેલા મુહુર્ત પ્રમાણે સીમંતના શુભ કાર્ય કરવાનો તુરતજ આરંભ કરાવ્યો. સર્વેસગાં સંબંધી-ઓના સમુહને, તથા આખા ગામને સાંજનું આમત્રણ કરાવી એક પછી બેરું-છોકરું રહી ન જાય તેને માટે સારી રીતે ગોઠવણુ કરાવી હતી. જેથી સર્વેએ પૂર ઉઘાટથી સાંજના કાર્યમાં ભાગ લીધો હતો, અને દરેક બેરાં અને છોકરાને સારું નાલીયેર આપવામાં આવ્યું. (જે રૂ. ૫,૦૦૦) પાંચ હજારને આસરે થયું.)

સાર પછી પુત્ર પ્રસવ થયાની આશામાં શેઠ તથા શેઠાણી દિવસો આનંદથી નીર્ગમન કરે છે. એટલામાં પ્રસવ માસ બેસવાને આઠેક દિવસ થતાં પુત્રનો જન્મ થયો. તેની વધામણી લઈને શેઠાણીની બહેન ચંબલ ગૌરી શેઠ પાસે આવ્યાં.

મંચલ ગૌરી—શેઠ ! શેઠ ! મારી બહેનને પુત્રનો જન્મ !

ધનપાલ શેઠ—હેં પુત્ર ! ક્યાં ગયા ! ક્યા ગયા ! મહેતાજી ! મહેતાજી ! જલદી આવો જોશી મહારાજને જોલાવી લાવો. સાથે સાથે ગામમાં સાકર વહેંચાય તેટલી લેતા આવજો. હમણાં સાકર બધી મેંધી છે તેનો વિચાર નહિ કરતાં લીધા વગર પાછા આવશો નહિ. વળી મહેતાજી, મારે તમોને એક અગત્યની સૂચના કરવાની છે. અને તે એક જમણુ-સાંજે-જી વાગે તૈયાર થાય તેમ ગોઠવણ કરવાની છે તેટલા વખતમાં છોકરાઓને છુટી આપીને-છનામે વહેંચવા માટે મેળાવડો કરવાનો છે, માટે તેમાં જોઈતી દરેક ચીજોની પણ ગોઠવણ કરવાની છે. હો !

મહેતાજી કહે—શેઠ ! જેવો આપનો હુકમ જોડી ઉઘટ આપવાને અથવા શુભ કાર્ય માટે છે તો અમો શું કરવા ઓછું રાખીએ ! ( તુરતજ મહેતાજીએ શેઠના ફરમાન મુજબ દરેક દરેક ચીજની ગોઠવણ નક્કી કરેલા વખતની અંદર કરી )

મહેતાજી—( આવીને ) શેઠ ? આપના હુકમ મુજબ સર્વે ગોઠવણ તૈયાર કરી છે તથા આમંત્રેલા સર્વે જનો આપણા બંગલાના બગીચામાં હાજર થયાં છે માટે આપ ત્યાં પધારો.

ધનપાલશા શેઠ—( ત્યાં જઈ સર્વેને બેઠીને ) પધારો, પધારો, મારા બાઈઓ તથા બહેનો ? આપ સર્વેએ મારે ત્યાં તરદી લઇને પધારી અને ધણોજ આભારી કર્યો છે. આજે અત્રે પધારવાનું કારણ મહેતાજીએ સર્વે તમોને વિદીત કરેલ છે એટલે મારે-તમને-તેને-માટે-કંઈ-પણ કહેવાનું બાકી રહેતું નથી. દેવે આજે ધણાં વર્ષે આનંદનો દિવસ-દેખાડ્યો છે તો તમારી સાથે આજનો દિવસ આનંદમાં પસાર કરવો કારણ આજનો પ્રસંગ તમો વડિલોનાજ આશિર્વાદોજ આભારી છે.

સર્વજન-સમાજ—શેઠ આપના પુત્રને પરમેશ્વર દિધાયું કરો.

ધનપાલશા શેઠ—( બોલ્યા ) અસ્તુ. ગરબા પાર્ટીની છોકરીઓ સામું જોઇને ચાલો દીકરીઓ આજની ખુશાલીમાં સર્વે ગરબા ગાઓ.

કન્યાઓ—( ગરબો ગાય છે. )

**રાગ પુનમ ચાંદનીનો.**

બેહેની આનંદે મળીને આજે આપણે, ગરબે રમવા જઈએ ધનપાલશાને ઘેર ચાલો ગરબે રમવા સર્વે મળી સંગાથમાં ,

## સાખી,

ધનપાલશા એ ગરબે-પુત્ર પ્રસવ થયો આજ,  
આશા પુરી ઈશ્વરે-ચુ સુલ કારક કાજ;  
મટે આનંદમાં આવીને આજે આપણે, ગરબા ગાઇએ સર્વે હળી મળીને  
બહેન-ચાલો ગરબે રમવા (૧)

## સાખી.

લાડ લડાને આપણે, બહુ ધનપાલશા શેઠ,  
દાગીના ઉંચા વસ્ત્રોની, આપે છે બહુ ભેટ;  
પેરી જોડીને આનંદે રમીએ આપણે, આપો આશિષ બહેની અંતરની  
સહુ આજ—ચાલો ગરબે રમવા (૨)

## સાખી.

રામો ચિરંજીવી સત્તા, શ્રી પતિ તમસુત,  
આશિષ ફરીને આપીએ, દિધાંચુ રહો તમપુત;  
માર્કડમુની માંગણી અમસ્વીકારજોરે, વૃદ્ધિ કરજો શુકલ સક્ષી વધે-  
વળી જેમ—ચાલો ગરબે રમવા (૩)

ધનપાલશા શેઠ ગરબો સાંભળીને બહુજ ખુશી થઇ ગયા અને તુરતજ શેઠાણીને કહેવરાવ્યું કે હવે આ દાગીનાઓ અને વસ્ત્રો ચીં ભાઇ રતનશાની ખુશાલીમાં ગરબામાં ગાવા વાળાઓને વહેંચાની અપાવો, બે કોષ્ટ રહીગ્નય નહિ હો ! વળી છોકરાઓને પણ દરેક રકુલમાં રહેટ, પેન્સીલ, રમાલ, દેશી હિસાબની ચોપડીઓ પતાસાં પાન વિગેરે વહેંચીને છુટી દેવરાવજો કારણ અસારે કોષ્ટપણ જાતની હિલુ રાખીને કામ કરવાનું નથી. વળી દુધપાક પુરીનું જમણું પણ તૈયાર થઈ ગયું છે. તો બધાને જમાડીને ગાડીબાડું દરેકને આપી રવાના કરજો હો !

શેઠાણીએ દરેકને સારી રીતે જમાડી લાયકને ઘડને ઘટતા વસ્ત્રો તથા પેરામણી આપી તથા ગાડી ભાડાં આપી વિદાય કર્યાં, અને સારમાદ તેજ પ્રમાણે શેઠ અને શેઠાણી આનંદમાં દિવસો નિર્ગમન કરતાં પાંચેક વર્ષો વીતી ગયાં. આનંદે જરાપણ અવકાશ નહિ આપવાથી શેઠાણી પોતે કરેલી બાધાનું નિવારણ કરવાનું તદ્દન ભુલી ગયાં. તેવાંમાં દૈવ્ય યોગે ચીં રતનશાને માંદગીએ સપડાવી એવોતો સખ્ત હુમલો કર્યો કે તેની ઉપર કરવામાં આવેલા દરેકે ઉપાયોની કારી જરાપણ ફાવવા દીધી નહિ અને દિવસે, દિવસે ચીં રતનશા ભયંકર માંદગીનો ભોગ થઈ પડ્યો તેથી.

ધનપાલશા—શેઠાણી! હવે આપણે શું કરવું? આજ લગભગ ત્રણ ચાર માસથી ચીન રત્નશાને સખ્ત માંદગી લાગુ પડી છે અને તેની ઉપર આટલા અઠવા ઉપાયો તથા નજરબંધીઓ વિગેરેના પ્રયોગો કરવા છતાં એક તલભાર પણ અસર થતી નથી. તે ઉપરથી હવે સમગ્રય છે કે દૈવે આપણે આ સુખ અચકાઈ જવાનું થયું છે. એ કહેતાનીજ સાથે શેઠની આંખમાંથી આંસુ નીકળી ગયાં.

ધનકેર શેઠાણી, ( ગળ ગળાં થઈને )

પરંતુ ધીરજ આપીને શેઠને કહેવા લાગ્યાં કે હવે જરા શાન્ત થાઓ, દુઃખને વખતે બીલકુલ નહિ ગભરાંતાં શાન્તિથી રહેવું જોઈએ. મેં કરેલી પેલી કઠણ બાધાનું નિવારણ કરતાં આજ દિન સુધી રહી જવાથીજ આ પરિણામ આવેલું જણાય છે.

ધનપાલ શેઠ—શેઠાણી? ત્યારે હવે જલદી કરોને. તે પ્રમાણે નિવારણ કરી બાધાથી મુક્ત થવામાં શું કરવા ઢીલ કરો છો? કરેલી પ્રતિજ્ઞા વગર વિલંબે તુરત પૂર્ણ કરો.

ધનકેર શેઠાણી—શેઠ? એવી કઠણ બાધા હવે કેમ પાળાય? તેનાજ વિચારમાં છું, કારણ બાધ જનમ્યો તેજ વખતે તે બાધાનો બંધ વાળ્યો હતો તો ઠીક થઈ પડત. હવે તે મોટી ઉમરનો થઈ અનાજ ખાતાં શીખી ગયો તેથી તેનું નકં ખાવાને મને બહુ વિચાર થઈ પડે છે. ( સૂગ ચડે છે. )

ધનપાલશા શેઠ—ત્યારે હવે શું કરવું! બાધાનું નિવારણ ક્યાં વગર તેને સારું થવાનો બીજો એક ઉપાય નથી. માટે તેનું જેમ અને તેમ જલદી નિવારણ કરી નાખવું જોઈએ.

ધનકેર શેઠાણી—તેનાજ વિચારમાં મારા શરીરની સ્થિતિ આવી ઉભી થવા પામી છે. અને હવે મારો પોતાનો કાળ નજીક આવતો હોય તેમ દેખાવા લાગ્યું છે.

ધનપાલશા શેઠ—જો તમારી બહેની તેવી સ્થિતિ યાશે તો મારાથી આ સંસારમાં જીવાશેજ કેમ? હું પણ આખરે ઝુરી ઝુરી મરી જઈશ.

શેઠ, શેઠાણી તથા પુત્રની આવી દુખદાયક સ્થિતિ થઈ મઈ છે. કરેલી ઘેર પ્રતિજ્ઞા કેમ પાળી શકાય તેવા વિચારમાં રાત્રિ દિવસ ચાલ્યા જાય છે. અને ચિન્તાના સ્થાનમાં તદન ભાન ભૂલી ગયાં છે. તેવામાં દૈવ ઇચ્છાથી એક મહાત્મા આંગણું ઉપર એકાએક આવી ચડ્યા.

મહાત્મા—( શેઠ તરફ જોઈને ) લોક તમારું કલ્યાણ થાઓ, કલ્યાણ થાઓ



ધનપાલશા શેઠ:—(મહાત્મા તરફ નમસ્કાર કરીને) તથાસ્તુ ? ખલુ મહારાજ  
અસારે તો મારું કલ્યાણ થવાને બદલે અકલ્યાણ થવા બેઠું  
છે, જે અમારી સ્થિતિ જોવાથી આપને માલમ પડશે.

મહાત્મા:—અક્ત મત ગભરાઓ. મેરા આશિર્વાદ પરમાત્મા જરૂર સફળ  
કરેગે. કોણ ચિન્તામે તુમ દોનું કસાએ હો; ઓ સખ બાનોકા.  
જરાપણ ખીન શંકાસે નિવેદન કરો.

ધનપાલશા શેઠ:—મહારાજ ચિન્તાતો અસારે અમારા જીવ સટોસ્ટની છે.  
તેમાંથી બચવાનો રસ્તો આપ બતાવશે તોજ બચી શકાય  
તેમ છે. શેઠાણીએ પુત્રની ઇચ્છાથી ઘણીજ કંઠણ પ્રતિજ્ઞા  
કરી હતી કે પુત્ર પ્રાપ્તિ થાય તો તેનું એક સળીભરીને નર્ક  
ચાટવું. દૈવ ઇચ્છાએ તે પ્રતિજ્ઞાનું સાર પુત્રની પ્રાપ્તિ થઈ  
પરંતુ તેના આનંદમાં ને આનંદમાં કરેલી પ્રતિજ્ઞાનું નિવા-  
રણ કરવાનું આગદિન સુધી રહી ગયું. અને તેટલા વખતમાં  
પુત્ર મોટો થઈ જવાથી તેનું નર્ક ચાટવાનું શેઠાણીથી હવે  
બહુજ મુશ્કેલ થઈ પડ્યું છે અને તેને લીધેજ પુત્રને આવેલી  
માંદગીથી તેની ચિન્તામાં શેઠાણીની તથા મારી આ મરણ  
તોલ સ્થિતિ થઈ પડી છે.

મહાત્મા:—શેઠ એ કીક રહો ? પરમાત્મા મેસ બચન જરૂર સલ્ય કરેગે ઐર  
આપકો આશાખી જરૂર પૂર્ણ હોજશગી.

ધનપાલશા શેઠ:—મહારાજ ! આપનું વચન પરમેશ્વર સલ્ય કરો. પરંતુ શેઠા-  
ણીએ આ કરેલી પ્રતિજ્ઞાનું નિવારણ કેમ કરવું ? એનો  
રસ્તો આપ સત્વર બતાવો તો કીક.

મહાત્મા:—શેઠ ? અખ સુનીએ. અપને શાસ્ત્રમે નર્કકી સંજા બહોત હય.  
ઉસમે “કન્યા-વિક્રય” નર્ક બડા ભારી નિષેધ લીખે હય. ઉચ્ચકે  
લીએ આપ-જો “કન્યા-વિક્રય” કરતે હય ઉસીકા ધરોકા અનાજ  
આપ શેઠાણીકું ખીજાઇએ તો એ નર્ક ખાયા બરાબરજ હોયગે.  
તો ઓ બાતકા અજ જમદી નીકાલા કરો. ઐર શેઠાણીકું ઘેર  
પ્રતિજ્ઞાસે મુક્ત કરો.

ધનપાલશા શેઠ:—મહારાજ જો એમજ છે તો હમણાંજ તેને માટે ગોઠવણ  
કરું છું. કારણ અમારા ગામમાં આજકાલ એવા “કન્યા-  
વિક્રય” કરવાવાળા ઘણાં ઘરો થઈ ગયાં છે. કે જેઓ  
પોતાની દીકરીના પૈસાનો પ્રેરપ્રેરો ધરવ કરી મસાણીઆ

બૂતેને ઘેરથી કે મઘ સાથે મીઠોળ બાંધી મોતે તેના માંસનું બક્ષણ કરે છે. આણું નહ કામ તો તેઓ હવે બે ધડક રીતે તથા બે શરમ રીતે યા હોમ કરવા લાગ્યા છે. પણ મહારાજ એક સંશય મને ધણા લાંબા વખતથી ઉભો થયો છે તો આપ કૃપા કરીને તેનું પણ સાથે સાથે નિરાકરણ કરશો અને તે આપના ખુલાસાથીજ મારો સંશય મટશે.

મહાત્મા:—શ્રેષ્ઠ! આપકા બે કુચ્છળી સંશય હોય તો મેરી પાસ સજા નિવેદન કરનેકે લીએ આપકા સર્વ સંશયોકા સમાધાન અચ્છી તરસે હેવેગા.

ધનપાલ શેઠ:—મહારાજ ? કન્યા-વિક્રય કરવા વાળા વધારે પાપી છે ? કે કન્યા-વિક્રય કરાવવા વાળા વધારે પાપી છે ? કેટલાક કાળા ધોળાં કરીને તથા ગરીબોની ગરદન મારીને આપતા, પૈસા આપી જવાથી પૈસાની કિંમત ન સમજનારાઓ, આવાં પાપો કરવાની પહેલ કરે છે; અને પેલા રાક્ષસોને મોટે માઝા પૈસાની લાલચમાં લપટાવીને કુમળી કન્યાઓના (હાડ, માંસ, ચામ) વેચાતાં લે છે. તો આ બંનેમાં વધારે પાપી તથા દોષિત કોને સમજવો ? તે આપ સવિસ્તર સમજાવો.

મહાત્મા:—શ્રેષ્ઠ ? તુમને તો બહોત અચ્છ પ્રશ્ન ઉપસ્થિત કીયા હય, તો સુનીએ. કન્યા-વિક્રય કરનેવાલા ઔર કરાનેવાલા ઔ દૌનું રૌ, રૌ, નર્ક કે આધિકારી હય. છીનનાં કાળાં ધોળાં કર કર, ઔર ગરીબોકી ગરદન કાટકર, જેને પૈસા મીલવાયા હય, તો ઉસીકા પૈસા અચ્છે કામો મેં કદી પણ ઉપયોગ હોનેવાલા નહિ હય. એસે નરાધમ રાક્ષસોકોકુ ખીલાનેમે, ઔર વ્યભીચાર યાતો સદ્દાકા જુગારોમે ઔસીકા પૈસાકા નાશ અવશ્ય હોતે હય. એસે આદમી નછુટે એસે ધોર નર્ક મે જાનેવાલે હય. ઔર દીકરીઓકા વિક્રય કરને વાલે તો કેવળ નર્ક ખાનેવાલે ઔર નર્ક મે જાનેવાલે હય. ઇર્સીકેલીએ ઉસીકા ધરકા અનાજકું શાસ્ત્રમે નરકસે નિસેધ કીયે હય.

ધનપાલશા શેઠ:—મહારાજ હું તો આજ દિન સુધી એકલા કન્યા વિક્રય કરવા વાળાને પાપી અને દોષિત સમજતો હતો, પરંતુ કન્યા વિક્રય કરાવનાર પણ તેટલાજ પાપી અને દોષિત છે. આપનું કહેવું સત્ય છે કે જેવું ધન તેવીજ તેની ગતિ થાય છે. મોટે તેઓ બધે જણા પૂરેપૂરા પરમેશ્વરના ચુંદેગાર તથા અધો ગતિનાજ આમિત છે.

માહાત્મા!—અપને દેશકી જો અધમ દશા આઈ હય ઓ દોનોકુંજ આમારી  
હય. સીધે સાધે આદમીકું એસા લગતા હોયગા કે દેખો  
“કન્યા-વિક્રય” કરને—વાળે ઓર કાળાધોળાં કરકર પૈસા એકઠા  
કરનેવાંમે હોતુ છીતને પૈસાવાન ઓર સુખી હય. પણ ઓ થોડા  
ખજાકા ચમત્કાર હય, એસે કન્યા વિક્રય કરનેવ.લેકી લડકી અપને  
મા-બાપકુ કેસે આશિર્વાદ દેને હય ઓબી-જરા સુનીએ.

કન્યા વિક્રય થયેલી કન્યા:—અરે રે, મારા રાક્ષસી માબાપો તમે તમારા  
હાડ માંસમાંથી ઉત્તન કરેલી પુત્રીનું હાડ માંસ  
વેચી પ્રાશન કરો છો, તો તમેને રાક્ષસો કહેવામાં  
શું ખોટું છે? તમે અમારા સંસાર સુખનો  
નાશ કરવામાં દૈત્ય જેવા દેખાઓ છો. તમે  
અમારું મઠ સાથે મીઠોળ બાંધવામાં બહાદુરી  
બતાવો છો! શીયળ સાચવવામાં મનાતી  
આર્યની શ્રેષ્ઠ બાળાઓને અત્યાચારમાં ઉતારવામાં  
આનંદ માનો છો. ઓ! અધમ મા-બાપો!  
તમારું પેટ ન ભરાય તો ફાડી નાખો, નહિ તો  
આવા કરપીણ કામ કરતાં તમારું કંઠોર કાળજી  
કેમ કપાતું નથી? તમે અમારો ક્ષલાટ જોતાં  
આંખે આંધળા કેમ થતા નથી! તમે મોટી  
મોટી દેશ-દાઝગનની વાતો કરો, અને પોતાનીજ  
દિકરીઓને દાવાનળમાં દાઝેલી જોઈને તમારા  
અંતકરણમાં આગ કેમ લાગતી નથી? પારકા  
માંસનું ભક્ષણ કરનારા રાક્ષસી પ્રાણીઓ પોતાના  
બચાનું પોષણ કરે છે ત્યારે નિર્લજ માણસરૂપે  
સક્ષસોના પણ રાક્ષસી મા-બાપો? તમે તમા-  
રાજ પેટનું માંસ વેચીને ખાતાં ખપી કેમ જતા  
નથી? તમારા જેવા ફરજ દોના લોહિ પીતાર  
રાક્ષસોના બારથી પૃથ્વી હવે થરથર કંપવા  
લાગી છે, તેનો તમેને પરમેશ્વરનો કંઈ ડર છે?  
તમારા જેવાઓ માટે રૈ, રૈ નરક સિવાય બીજી  
એવું એક પણ સ્થાન ખાવાને તથા રહેવાને  
નથી તે યાદ રાખજો. અરે રે જે આર્યો એક

વખતે પોતાની પ્યારી પુત્રીઓનું સંરક્ષણ કરવા  
 માટે પોતાના પ્રાણના ભંધકર ભોગે આપતા  
 હતા તેજ આર્યો પોતાની પુત્રીના હાડ માંસ  
 વેચીને પ્રાશન કરવા લાગ્યા ! અરે, રે, અમારા  
 આર્યવર્ત દેશની આવી અધમ દશા ! હે, પરમે-  
 શ્વર ! આવા પાપીઓને પેદા કરવામાં તારી કંઈ  
 પ્રવીણતા ગણાશે ? હે, દયાળુ દેવ ? તેવા  
 પાપી-ઓના ઉદરમાં અમેને ઉત્તન કરતાં તને  
 દયા કેમ નથી આવતી ! એવા નરાધમોનું  
 નીકંદન કાઢી અમારી આર્ય ભૂમિનો ફરી ઉદ્ધાર  
 કર, અમારા ન્યાતીલાઓ પાસે અમારી  
 ફર્યાદો શું કરીએ ! તેઓ મોટી મોટી દેશ  
 સુધારાઓના વાતો કરે છે પરંતુ પોતાની ન્યાત  
 સુધારવામાં નિદ્રામાં પડ્યા છે. તેઓમાંથી ફટલાકે  
 બગડેલા છે. તેવાઓ જ્યારે મોટી મોટી મોઢે  
 માંગી રકમો અમારા રાક્ષસી મા-બાપોને આપવા  
 લાગ્યા છે ત્યારેજ અમારી આ અધમ દશા આવી  
 છે. માટે તેવા કામમાં દામ આપનારા ન્યાતી-  
 લાઓ તમારી પણ તેવીજ અધમ દસા થાઓ !  
 કારણ પારકાને ઉપદેશ કરવામાં તમે પડિતાર્થ  
 દેખે છે અને બીજી જાણુ મોં માગ્યાં દામ  
 આપી આવા નરાધમ કામ કરાવો છો. અમારી  
 અધમ દશા તમારા જોવા થકીજ થઈ છે. અમારાં  
 લીલાંડિઓ તમારા જોવાથીજ થાય છે. એક કરે  
 બે હજાર, બીજાને કહે ચાર હજાર, ત્રીજાને કહે સાત  
 હજાર, અને ચોથા કહે કારે કાગળે માંગે  
 તેટલાં આશુ ! અમારા રાક્ષસી મા-બાપોને  
 ઉત્તેજન આપનારા તેવા, ઓ ? નરાધમો !  
 તમારા પૈસાનો પરમેશ્વર નાશ કરે. ઓ !  
 વેશવાલીઆ આલ્મજીઓ, તમે જીવીમ જમો  
 શું જવાબ આપશો ? તમારા પેટના ખાડા  
 જીવતે નરકથી ભરે છે અને આખરે રૈ, રૈ

નરકમાં જવાનો રસ્તો કરો છો. યાદ રાખજો કુદરત તમારે અકલ્યાણ કરશે એવો અમારો તમો ત્રણેને આશિર્વાદ છે. તમારા જેવાઓના મૂળ જ્યારે આ પૃથ્વીમાંથી સદંતર ઉખડી જશે ત્યારેજ અમારા આર્યાવર્ત દેશનો તથા અમારો ઉદ્ધાર થશે. અમારા દુઃખોની કંઈ સીમા છે ? એક ટેકાણે થયેલો સંબંધ તોડી, ટેડવાડે જઈ હાડકાનો ધ્રુવ કરવાવાળા અમારા રાક્ષસી મા-બાપો તથા વાલીઓ પેલા મસાણીઆ ભૂતો સાથે બેટાડી દેવા લાગ્યા છે. આવા સખ્ત ગુન્હગારો માટે સખ્ત સજા એટલે (ન્યાતમહાર) સજા સિવાય તેનો ખીજેન્યાય હોય ખરો ? ન્યાતના માનવંત શેડીઆઓ ? જો આ પ્રમાણે ચાલવા દેશે તો બલિષ્ઠમાં ભયંકર ન્યાતની સ્થિતિ થવાની. આ બધી આગાહિઓ છે, તેનો અંત આણુવા માટે તમારે શિથીલતા, તથા તમારી નિર્ભયતા, હવે ખીલકુલ દેખાડવી જોઈતી નથી. નહિ તો યાદ રાખજો કે હું પંક્તિએ ચઢેલી આપણી ન્યાત તદન અધમ દશામાં આવી જશે, તથા તેના જોખમદાર અને દોષિત તમો છો માટે હવે જલદી જાગો અને આપણી ન્યાતની ઉત્તતિની યોજનાઓ ઘડવા લાગો એજ.

### ઉપસંહાર.

આ ઉપરથી અમને એમજ લાગે છે કે “વિનાશ કાળે વિપરીત યુદ્ધિ” તે કહેવત પ્રમાણે જ્યારે વિનાશ થવાનો હોય છે ત્યારેજ યુદ્ધિ સર્જને તેવાં અનિષ્ટ કાર્યો કરવાને પ્રેરે છે. આટલી હદે “કન્યા વિક્રય” ની વૃદ્ધિ થવાનું કારણ આપણી ન્યાતના જંધારણોની શિથીલતાનેજ આભારી છે. જ્યાં હિત હિત સમજવામાં જ્યારે આટલી બધી શિથીલતા જોવામાં આવે છે, તો ન્યાતની ઉત્તતિની આશા હવે રાખવી તે ઝંઝાના જળથી તરસ મટાડવા જેવું છે. હું પંક્તિમાં ગણાતી આપણી ઉન્નવળ કપોળ માતિની આટલી બધી અધમ દશા થઈ ત્યાં સુધી ઘેર નિદ્રામાં આરામ લઈ સુનેલા ન્યાતીલાઓ ! જ્યારે આખો દેશ અત્યારે એકદમ જાગૃત અવસ્થામાં આવી ગયો છે, ત્યારે તમો પ્રલ નિદ્રામાં ફસાયા છો ? જે ન્યાત સર્વ વણીક કોમમાં અત્યારે નિશાળ મોભો ધરાવે છે, વળી જે ન્યાત અત્યારે સર નાષ્ટ, ઓનરેબલો, વિલાયત પાસ

એલા ડોક્ટરો, અને ખેરીસ્ટરો, જે. પી. એ જેવા ઉંચા ખેતાઓ ધરાવનારાઓ તથા કેળવણેલા મહત્ત્વો ધરાવવાનું મગરપણું માને છે, વળી જે ન્યાત અસારે દોલતમાં, વ્યાપાર વણીજમાં અગ્રેસરપણું ભોગવે છે, તેવી ઉંચી પંકિતએ ચઢેલી ન્યાતમાં “કન્યા વિક્રય” જેવા અનર્થ કારક અને ત્રાસદાયક કાર્યો, તથા કુમળી કન્યાઓના લીલાંઉઓ તથા એક ટેકાણે દીધેલી કન્યાને છોડીને ખીજે ટેકાણે પૈસાના લોભે મસાણીઆ ભૂતોને, તેઓના હાડમાંસ ખાનારા રાક્ષસી મા-આપો એધડક રીતે ન્યાતની જરાપણુ પરવા કર્યા વગર આપી દેવા મંડગા છે, તેમજ આજકાલના બનેલા પૈસા પાત્ર ગૃહસ્થો ? તેવા રાક્ષસોને પોતાની આપતી મહેનતના પૈસા મોઢે માગ્યા આપી વધારે મસ્ત બનાવી ગરીબ ન્યાતીલાઓનું નખોદ વાળે છે. આશુ. આપણી ઉચ્ચ પંકિતમાં ગણાતી ન્યાતનું ગૌરવ છે ! આશુ; આપણા કેળવણેલા ન્યાતીલાઓને ઓછું શરમાવનારું છે ! દેશ દાઝતી મોટી મોટી વાતો કરીએ, હોમ રૂઝ મેળવવાની હડ કરીએ, સંસાર સુધારાનો મોટો ડોળ દેખાડીએ, સલા ગૃહના ખોટા ઉમરા લાવીએ, જ્યારે આપણી પોતાની કોમનીજ ઉન્નતિ કરવામાં ખીચકુચ ઉઘટ જેવામાં આવે નહિ અને ઘેર નિદ્રામાં પડ્યા રહેવું એ શું દેખાડે છે ? કેવળ ટોર્કીંગ મશીનની માફક બકવાદ પાડું-ખીચું કંઈજ નહિ. માત્ર બકવાદ કરવાથી કાર્યની સિદ્ધિ થાતી નથી. પરંતુ કાર્ય કરવાથીજ કાર્યની સિદ્ધિ થાય છે. માટે હવે ઉંચવાને વખત વહી ગયો છે, અને જગૃત સમય થયો છે-તો હવે જ્ઞાતિલાઓ જાગો. પહેલે તમારી જ્ઞાતિના (દેવવાડીઆ-ઘોઘારીવા) બે ફાંટોને ભેદ ભાંગો કે જે પહેલે આખી કોમનું એકત્રપણું કરવાની જરૂર છે, અને કપોળ કોમ આખી થવાથી, મારા તારા પણાનો કોઈ દિવસ મતભેદ થાશે નહિ. અને તેજ જ્ઞાતિની ઉન્નતિ કરવાનું પહેલું પગથીયું છે, સારખાદ જ્ઞાતિના કેટલાક ખેરએ પડેલા ફૂંડો જે આજે લાંબો રૂપીઆના થવા જાય છે, તેવા ફૂંડોનો આવા દુષ્ટ કન્યા વિક્રયી રાક્ષસોના પંજામાં સપડાએલી (એટલેકે પૈસાની લાલચે મસાણીઆ ભૂતોને ભેટાડવાને તૈયાર કરેલી) દીકરીઓને છોડાવીને સારા ઉંમર લાયક યુવાન જ્ઞાતિલા સાથે પરણાવવા માટે થનારા ખર્ચોમાં ઉપયોગ કરો. અને આવા રાક્ષસોની આર્થિક સ્થિતિ સુધારવા માટે યોજના ઉભી કરો કે જેથી તેવા રાક્ષસો તેવી યોજનાઓમાં કામે લાગી પોતાનું ગુજરાન કરતા થાય અને મસાણીઆ ભૂતોનો ભોગ થતી બાળાઓ બચી જઈને, ઉંમર લાયક પતિ મેળવતી થાય, તેમ દરેક ન્યાતીલો પોતાના સંસારના સુખ ભોગવે, જેથી આ ઉપર જણાવેલો ઉપાય દરેક જ્ઞાતિભાઈઓએ ઉપાડી લેવાનો છે. તેમ તેનાથી દરેક જ્ઞાતિભાઈ (તવગર યા ગરીબ)ને એક સરખું સંસારનું સુખ મળે, તેવા ખાસ બંધારણો પણ બાંધવાની જરૂર છે, જેમ ઉપર જણાવ્યું તેમ.

કેટલાંક સહતાં જ્ઞાતિ ફોનો ઉપયોગ ખાસ જ્ઞાતિજ્ઞાઓના બહાં કામોમાં શું કરવા વાપરવામાં ન આવે ? તે પણ સવાલ ઉપાડી લેવાનો છે. સંસાર સુખ દરેક જ્ઞાતિલો ભોગવતો થાય, વિધવાઓનો પણ વધારો થતો અટકે, તેમ પેલા રાક્ષસો પણ પોતાની કુમળી કન્યાઓના લોહી માંસ ખાતા બંધ થાય, આટલું હિતાહિત કરવા માટે હવે કયો ન્યાતિલો શાન્તિથી સુષ રહેશે ? પોતાની જ્ઞાતિની ઉન્નતિની યોજનાઓ ઉપાડી લેવા તે શું ઉભો નહિ થાય ? રાજ્ય બંધારણમાં જેમ સ્વતંત્રતા ચાલી શકતી નથી તેમ જ્ઞાતિ બંધારણમાં પણ સ્વતંત્રતા ચાલી શકેજ નહિ, કારણ તે બંધારણો જે સખ્ત ન હોય તો પછી આખી પરિસ્થિતિ ઉગ્ર-પાલટ થઇ જાય માટે જ્ઞાતિના બંધારણો સખ્ત રીતે બંધાવાં જોઇએ. તેમ તેનો અમલ પણ તેજ પ્રમાણે થાવો જોઇએ. જ્ઞાતિની ગઇ સલામાં જ્ઞાતિ-ભાઇઓએ પક્ષા પક્ષ નહિ કરતાં એકત્ર થઈ પેલા ગુન્હાખોરોને સખ્ત ફટકા મારીને ભવિષ્યમાં થનારા ભયંકર પરિણામોને અટકાવી દેવાનું શુભ પગલું ભરી પોતાની જ્ઞાતિનું જે ગૌરવ જળાવ્યું છે તેને માટે અમે અમારા જ્ઞાતિના શેઠીઆઓ, કમિટીના મેમ્બરો તેમજ દરેક જ્ઞાતિભાઇને ધન્યવાદજ આપીશું, અને સલામણુ કરીશું કે હવે પોતાની જ્ઞાતિના ભલાની યોજનાઓ ઉપાડી લઇ દરેક જ્ઞાતિજ્ઞાને સરખો ન્યાય તથા સંસારનું સુખ મળે તેને માટે જમ બને તેમ જલદી જ્ઞાતિ બંધારણ બાંધી નાખવાની જરૂર છે. પરંતુ તે પહેલાં મત-ભેદ થવાના જે બે ફાંટા ( દેવવાડીઆ-વોધારીના ) કપોળ શબ્દના કકડા કરે છે તેને સાંધી કપોળ કોમ આખા શબ્દમાં અખંડ રહે તેને માટે પહેલે પ્રયાસ કરવાનો છે, અને તેથીજ સર્વનું હિતાહિત સચવાશે. તેમ સર્વને માટે તે એક સુખ ફળ દાયક છે. આટલું છતાં જે હવે બેઠરકારી રાખવામાં આવશે તો વાંઢાઓનો થતો વધારાનો તથા “ કન્યા વિક્રય ” ના કાળાધોળાં કત્યોથી થતી ખરાબીનો ઝાલીમ હાથ રોગ, જે આપણી કપોળ કોમને સચોટ લાગ્યો છે, તેથી ભવિષ્યમાં આખી કોમ ભલભરેલી સ્થિતિમાં આવી પડી, ટુંક સમયમાં પ્રાણાંત થવા પામે તે બનવા જોગ છે. અને તેને માટે અમારી જ્ઞાતિના શેઠી-આઓને, અગ્રેસરોને તથા દરેક જ્ઞાતિજ્ઞા ભાઇઓને સમય સૂચક ચેતવણી આપી “ કન્યા-વિક્રય ” ના ઉપસ્થિત વિષયે હાલમાં આપણી જ્ઞાતિમાં કરી મૂકેલા ખળભલાટ માટે તેને ફટકા રૂપે આજનો લેખ એક ચાનક સાથે ઉપયોગી હોવાથી એક ફરજ રૂપે ઉચીત ધારી જ્ઞાતિ સમક્ષ રજુ કર્યો છે, તો દરેક જ્ઞાતિજ્ઞાઓ તેને યોગ્ય અનુમોદન આપશે તેવી આશા છે. એજ.

લી૦ જ્ઞાતિ હિતેચ્છુ,

માધવજી ભાણજી સંધવી,





---

આ પુસ્તક સોરાળજી મનચેરજી જગોસે મુંબઇ વરતમાન પ્રેસમાં  
મી० ફરતમજી દીનશાહ બીલીમોરીયાના બંગલામાં નંબર ૪૬૨  
પ્રોક્ટર રોડ, ઑટ રોડ મુંબઇ મધે છાપ્યું છે, અને  
મી० માધવજી બાણુજીએ મી० દામોદર માસતરનું  
ઘર નંબર ૫૦-૫૪, જુની હનુમાન ગલી,  
કાલ્યાદેવી, મુંબઇ મધે છપાવી પ્રગટ  
કીધું છે.

\*\*\*

૧૯૨૧.

---

